



स मा चार

विधानसभा अध्यक्ष ने रचना नगर टॉवर के आवासों का निरीक्षण कर दिए शीघ्र आधिपत्य के निर्देश

भोपाल : 6 अगस्त, 2020


विधानसभा अध्यक्ष श्री रामेश्वर शर्मा ने आज विधानसभा के वर्तमान एवं पूर्व सदस्यों हेतु भोपाल के रचना नगर में आवास संघ द्वारा बनाये जा रहे आवासों का स्थल निरीक्षण किया तथा विधानसभा, आवास संघ, नगर निगम एवं विद्युत विभाग के अधिकारियों के साथ बैठक की।

श्री शर्मा ने निरीक्षण के दौरान अधिकारियों को निर्माणाधीन आवासों का कार्य पूर्ण कर 31 अगस्त तक पात्र हितग्राहियों को आधिपत्य सौंपे जाने के निर्देश दिए। श्री शर्मा ने बताया कि जिन 117 हितग्राहियों द्वारा राशि जमा कर दी गई है उन्हें 21 अगस्त को लॉटरी के माध्यम से आवासों का आवंटन किया जाएगा। इस हेतु पांच विधायकों की समिति भी गठित कर दी गई है। उन्होंने कहा कि नियत समय पर आवासों का आधिपत्य न मिलने पर संबंधित निर्माण एजेंसी पर जुर्माना भी अधिरोपित किया जाएगा।

उल्लेखनीय है कि भोपाल के रचना नगर में आवास संघ द्वारा वर्तमान एवं पूर्व विधायकों हेतु आवासों का निर्माण किया जा रहा है। इस कार्य योजना का भूमि पूजन जुलाई 2016 में किया गया था।

निरीक्षण के दौरान विधानसभा के प्रमुख सचिव श्री ए पी सिंह, नगर निगम आयुक्त श्री के वी यस चौधरी, आवास संघ के प्रबंध संचालक श्री अरविंद सिंह सेंगर सहित अन्य अधिकारीगण मौजूद थे।

म.प्र./वि.स./ज.स./2020


(मुकेश मिश्रा)
अवर सचिव